

## تعلقات عامہ دفتر

جامعہ ملیہ اسلامیہ، نئی دہلی

August 03 2021

جامعہ ملیہ اسلامیہ میں انسانی حقوق اور سماجی شمولیت (بین علمی) کے موضوع پر  
سولہویں (پہلا آن لائن) دو ہفتے کاریفریٹر کورس شروع

پریس ریلیز۔ یو جی سی۔ فروغ انسانی وسائل مرکز، جامعہ ملیہ اسلامیہ نئی دہلی، شعبہ سیاسیات، جامعہ ملیہ اسلامیہ کے اشتراک سے 'انسانی حقوق اور سماجی شمولیت (بین علمی) کے موضوع پر ملک بھر سے شریک ہونے والے 60 سے زیادہ نئے فیکلٹی اراکین کی تربیت اور اہلیت کے فروغ کے لیے مورخہ 3 اگست 2021 تا 16 اگست (آن لائن) 2021 کے دوران دو ہفتے کاریفریٹر کورس منعقد کر رہا ہے۔

پروفیسر انیس الرحمان، ڈائریکٹر، یو جی سی۔ ایچ آر ڈی سی، جامعہ ملیہ اسلامیہ کے خیر مقدمی کلمات کے ساتھ آج ریفریٹر کورس کا افتتاحی جلسہ منعقد ہوا۔

پروفیسر نجمہ اختر، شیخ الجامعہ، جامعہ ملیہ اسلامیہ ریفریٹر کورس کے افتتاحی اجلاس کی مہمان خصوصی تھیں۔ افتتاحی اجلاس کی صدارت پروفیسر مسلم خان، صدر شعبہ سیاسیات، فیکلٹی آف سوشل سائنسیز، جامعہ ملیہ اسلامیہ نے فرمائی۔ اپنے افتتاحی خطبے میں پروفیسر نجمہ اختر شیخ الجامعہ، جامعہ ملیہ اسلامیہ نے ریفریٹر کورس کی اہمیت واضح کی اور یہ بھی بتایا کہ تدریسی پیشہ سب سے اہم پیشوں میں کیوں شمار ہوتا ہے۔ انہوں نے موجودہ بحران کے دور میں بالخصوص حقوق کی اہمیت پر زور دیا۔

جامعہ ملیہ اسلامیہ کے سفر کے متعلق گفتگو کرتے ہوئے انہوں نے کہا کہ جامعہ نے مختلف رکاوٹوں اور چیلنجز کے باوجود کامیابی کی نئی نئی بلندیوں کو چھوا ہے۔ بعد ازاں انہوں نے موجودہ بحران کے دور میں حقوق کی پامالی کو سمجھنے کی اہمیت کو اجاگر کیا۔ انہوں نے کہا کہ اس بحران کے دور میں معاشی اور سماجی حقوق پر غالباً دیر پائنتائج ہوں گے اور اس صورت حال سے ایک مرتبہ پھر ہمارے نظام میں عدم مساوات کی گہری جڑوں پر توجہ مرکوز ہوگئی ہے۔

پروفیسر مسلم خان، صدر شعبہ سیاسیات، فیکلٹی آف سوشل سائنسیز، جامعہ ملیہ اسلامیہ نے اپنے خیالات کا

اظہار کرتے ہوئے جامعہ ملیہ اسلامیہ کے تاریخی کردار اور جدوجہد آزادی میں اس کے رول پر زور دیا۔ آزادی کے وقت حکومت نے یونیورسٹی کو جو امداد اور تعاون دیا تھا انہوں نے اپنی تقریر میں اس کی طرف بھی اشارے کیے۔ مزید برآں انہوں نے فیکلٹی اراکین کی پیشہ وارانہ زندگیوں کے فروغ میں فروغ انسانی وسائل کے رول پر بھی زور دیا۔

ریفرنسز کورس کے رابطہ کاروں ڈاکٹر سوچریتا سین گپتا اور عدنان فاروقی، شعبہ سیاسیات نے کورس کے مشمولات بتائے۔ انہوں نے اس موقع پر یہ بھی بتایا کہ اگلے دو ہفتوں میں ملک بھر سے مختلف مضامین کے ممتاز ماہرین انسانی حقوق کے مختلف پہلوؤں پر نوجوان فیکلٹی اراکین کی تربیت میں حصہ لیں گے۔ ڈاکٹر عدنان فاروقی کے اظہار تشکر کے ساتھ پروگرام اختتام پذیر ہوا۔

تعلقات عامہ دفتر

جامعہ ملیہ اسلامیہ نئی دہلی







